



**KUNSILL LOKALI**

**LOCAL COUNCIL**

**BORMLA**  
*Citta' Cospicua*

**MINUTI**

**Laqgħa tal-Kunsill Lokali Bormla**

**Is-7 LEGISLATURA**

**Laqgħa Numru 73/2017**

**17 ta' Awissu, 2017**

Il-Kunsilli Lokali Bormla Itaq' fl-Uffiċċju Amministrattiv tiegħu li jinsab fl-indirizz 2A, The Rest, Pjazza Santa Margerita, Bormla, fis-6:30 ta' filgħaxija.

**PREŻENTI:**

Alison Zerafa Civelli – Sindku  
Pablo Cachia Belli – Kunsillier  
Roderick Mamo – Kunsillier  
Antonia Perini - Kunsilliera  
James Cauci – Kunsillier  
Nyah Spiteri – Kunsilliera  
Ivan Agius – Viċi Sindku

**UFFIĊJAL PREŻENTI:**

Duncan Hall – Segretarju Eżekuttiv

## Minuti

### **73.1 Qari tal-ittri ta' apologiji**

73.1.1 Ma kienx hemm

### **73.2 Kunsiderazzjoni u Approvazzjoni tal-Minuti**

73.2.1 Il-minuti ta' seduta numru 72 kienu tqassmu lill-Kunsilliera qabel is-Seduta u ghaldaqstant gew meqjusa bhala moqrija.

73.2.2 Wara konsiderazzjoni, fuq mozzjoni tas- Sa. Zerafa Civelli ssekondata mis-Sur James Cauchi, il-minuti gew approvati b'votazzjoni unanima.

73.2.3 Is-Sindku u s-Segretarju Eżekuttiv iffirmaw il-minuti bhala dokument korrett.

Is-Sindku għaddiet mozzjoni sabiex ikun hemm sospensjoni tar-regolamenti u tinbiel l-ordni tas-seduta bil-ghan illi jigi diskuss rapport finanzjarju ta' kull kwart għall-perjodu April - Gunju 2017. Kien hemm votazzjoni unanima

73.17.1 Is-Sindku stiednet lis-Sur Kevin Farrugia, l-accountant tal-Kunsill Lokali sabiex jaghti spjegazzjoni tar-rapport imsemmi. Wara li s-Sur Farrugia spjega fid-dettal ir-rapport in-kwistjoni, għadda biex iwiegeb mistoqsijiet li kienu sarulu mill-Kunsilliera prezenti.

73.17.2 Wara li irringrazzjat lis-Sur Farrugia, is-Sindku ressqet proposta sabiex ir-rapport finanzjarju ta' kull kwart għall-perjodu April – Gunju 2017 jigi approvat hekk kif propost. Is-Sa. Noyah Spiteri ssekondat il-proposta tas-Sindku li għaddiet b'votazzjoni unanima fost il-Kunsilliera prezenti.

### **73.3 Komunikazzjoni mis-Sindku**

73.3.1 Is-Sindku infurmat lill-Kunsilliera prezenti illi kienet inzammet laqgħa mal-Onor. Deo Debattista li matulha kienu gew diskussi diversi materji relatati ma' rimi ta' skart abuzivament u sistemi ta' tindif fil-lokalita'.

73.3.2 Is-Sindku infurmat lill-Kunsill Lokali illi kienet zammet laqgħa ma' rapprezentanti tal-Kurja li matulha kienet iddiskutiet art li kienet tinstab wara l-binja amministrativa tal-Kunsill Lokali u eventwali uzu li seta' isir minnha mill-istess Kunsill Lokali

73.3.3 Is-Sindku infurmat lill-Kunsill Lokali illi wara li kienet evalwat kuntratt li kien sar fis-snin imghoddija ma' Grand Harbour Marina u Cospicua Boating Group u fid-

dawl ta' dubbji li kien hemm rigward il-validita' tal-kuntratt, il-Kunsill Lokali kien ser ikun qieghed jiehu parir legali dwar il-materja.

73.3.4 Is-Sindku infurmat lill-Kunsill Lokali illi wara li kien sar appell ghad-decizjoni tal-Kunsill Lokali b'konnessjoni ma' sejha ghall-offerti numru KLBO01/2017, il-Kunsill Lokali kien gie infurmat bid-data tas-smigh tal-kaz.

73.3.5 Is-Sindku infurmat lill-Kunsill Lokali illi il-Kunsill Lokali ma setax japplika sabiex permezz ta' skema mhabbra mis-Segretarjat parlamentari ghall-Gvern Lokali isir restaw ta' post storiku. Dan peress illi skond il-linji gwida tal-istess sejha, il-lokalita' kienet ineligibbli peress li kienet kisbet finanzjament permezz tal-istess skema fis-snin imghoddija

73.3.6 Is-Sindku infurmat lill-Kunsill Lokali illi b'konnessjoni ma' progett mid-Dipartiment tad-Djar rigward bini ta' blokok godda ta' appartamenti kienet inzammet laqgha mal-Onor. Roderick Galdes u sussegwentement kienet inzammet konferenza ghall-istampa li matulha gie pprezentat abbozz tal-progett propost.

73.3.7 Is-Sindku infurmat lill-Kunsill Lokali bi zviluppi li kien hemm b'konnessjoni ma' inizjativa ta' infurzar li kienet qieghda tigi pplanata. Is-Sa. Zerafa Civelli sahqet illi wara li kien instabu diffikulta' ma' LEA, il-Kunsill Lokali kien ikkonkluda ftehim mal-Cleansing Services Directorate (CSD) sabiex isir infurzar permezz ta' pulizija tal-ALE.

73.3.8 Is-Sindku infurmat lill-Kunsill Lokali b'attivitá li kienet ser tittella' nhar is-Sibt 16 ta' Awissu 2017 gewwa l-kazin tal-banda

## **73.4 Twegibiet ghall-mistoqsijiet tal-Kunsillieri**

73.4.1 Ma kienx hemm.

## **73.5 Approvazzjoni ta' skedi ta' hlasijiet**

73.5.1 Is-Sindku ressqet fuq il-mejda tal-Kunsill Lokali skeda ta' hlasijiet (Skeda nru8/17) ghall-approvazzjoni.

73.5.2 Fuq proposta tas-Sur Pablo Cachia Belli ssekondat mis-Sur Ivan Agius, il-Kunsill Lokali unanimament approva il-pagamenti inkluzi fl-iskeda ta' hlasijiet li tinstab annessa u tiffirma parti minn dawn il-minuti (DOK A).

72.5.3 Is-Sindku ressqet fuq il-mejda tal-Kunsill Lokali lista ta' petty cash mahrug matul

ix-xahar ta' Lulju 2017 għall-approvazzjoni.

- 72.5.4 Fuq proposta tas-Sa. Noyah Spiteri ssekondat mis-Sur Roderick Mamo, il-Kunsill Lokali unanimament approva id-dokument li jinstab anness u jifforma parti minn dawn il-minuti (DOK B).

### **73.6 Sejhiet għall-Offerti**

- 73.6.1 Is-Sindku poggiet fuq il-mejda tal-Kunsill Lokali abbozz ta' dokument għal sejha għall-offerti dwar ix-xiri ta' vettura kummerċjali. Wara li gie evalwat id-dokument, fuq kunsiderazzjoni tas-Sa. Alison Zerafa Civelli ssekondata mis-Sa. Antonia Perini, il-Kunsill Lokali unanimament qabel illi għandha tinhareg sejha għall-offerti bbazata fuq id-dokument abbozzat. L-ufficjali relatati mas-sejha għall-offerti kellhom ikunu s-segwenți:

- Duncan Hall (Tender Co-ordinator)
- Brian Loffreda ( Opening Staff)
- Ramona Gatt (Opening Staff)
- Pablo Cachia Belli ( Evaluator)
- James Cauchi (Evaluator)
- Lydon Vella (Evaluator)
- Alison Zerafa Civelli (ESR)

- 73.6.2 Is-Sindku infurmat lill-Kunsill Lokali illi kien wasal biex jagħlaq kuntratt li l-Kunsill Lokali kellu mal-Perit William Lewis mingħajr il-possibilita' ta' estensjoni. Wara diskussjoni libera, kien hemm qbil unanimu illi l-Kunsill Lokali kellu johrog sejha għall-offerti għas-servizzi ta' perit.

- 73.6.3 Is-Sindku infurmat lill-Kunsill Lokali illi hekk kif imsemmi aktar kmieni nhar id-29 t'Awissu 2017, kien ser ikun qiegħed jinstema' appell li kien sar b'konnessjoni ma' sejha għall-offerti li l-Kunsill Lokali kien hareg għal servizzi ta' knis ta' toroq fil-lokalita'.

### **73.7 Xogholijiet fl-Ufficcju Amministrattiv**

- 73.7.1 Is-Sindku infurmat lill-Kunsill Lokali b'diffikultajiet li kien qiegħed jiltaqa' magħhom il-Kunsill Lokali fis-sistemi ta' telefonija u networking. Is-Sa. Zerafa Civelli ziedet tghid illi kien irrizulta illi minhabba li matul is-snin kienu gew mghoddija diversi sistemi u ma kienx sar l-ippjanar mehtieg, ma kienx possibbli illi jsiru xogholijiet fuq is-sistemi ezistenti sabiex jissewwew is-servizzi. Għaldaqstant, flimkien mal-amministrazzjoni kienet hadet hsieb illi jingabru stimi tax-xogholijiet mehtiega sabiex jigu mghoddija sistema (*inkluz wiring*) ta' telefonija u network mill-gdid. Is-Sa. Zerafa Civelli ziedet tghid illi x-xoghol kien

ser ikun qieghed isir b'tali mod illi kemm il-darba ikun hemm diffikultajiet tkun tista' ssir it-tiswija mehtiega ghaliex kien ser ikun qieghed jigi mghoddi l-wiring kollu fi trunking. Wara li inghataw dettalji tax-xogholijiet, il-Kunsill Lokali unanimament qabel illi l-Kunsill Lokali ghandu jimxi fuq il-proposta tas-Sindku. Is-Sa. Zerafa Civelli qalet illi kienu ingabru wkoll stimi sabiex isir xoghol fuq il-binja tal-Kunsill Lokali. Fir-rigward, sabiex tittaffa' problema ta' umdita', kienu ingabru stimi ghal xoghol ta' qoxra tal-franka (ghall-hitan) u suffett (gypsum) ghall-ufficcju tas-Sindku, flimkien ma' madum ghall-istess ufficcju flimkien mas-Sala tal-Kunsil Lokali. Wara diskussjoni libera, kien hemm qbil bejn il-Kunsilliera prezenti illi l-Kunsill Lokali kellu jaghmel xogholijiet ta' suffett minghand Neil Said & Josef Muscat u jixtri qoxra (tal-franka) minghand Rotin Fires Malta skont l-istimi pprovduti. Kellhom jinkisbu samples u aktar stimi ghall-madum.

### **73.8 Grawnds Peppi Delceppo**

- 73.8.1 Is-Sindku pprezentat fuq il-mejda tal-Kunsill Lokali pjanti bi proposti ghall-izvilupp ta' grawnds Peppi Delceppo. Wara li l-Kunsill Lokali ddiskuta u ghazel disinn li kellu jimxi fuqu, kien hemm qbil bejn il-Kunsilliera prezenti illi kellha ssir laqgha mal-perit tal-Kunsill Lokali bil-ghan illi jitmexxa l-process ta' stimi tax-xogholijiet halli fis-seduta segwenti tkun tista' tittiehed decizjoni dwar il-materja.

### **73.9 Competition and Award for Permanent Sustainable Mobility Measures**

- 73.9.1 Is-Sindku infurmat lill-Kunsill Lokali illi kienet giet varata kompetizzjoni ghal mizuri ta' zvilupp sostennibli permanenti. Is-Sa. Zerafa Civelli ziedet tghid illi wara li kienet ikkonsultat mas-Segretarju Ezekuttiv, kienet iddiskutiet mal-Kunsilli Lokali tal-Kottonera l-possibilita' illi tigi sottomessa applikazzjoni kongunta bejn l-erba' Kunsilli Lokali li kienu jiformaw parti mill-Kottonera. Il-hsieb kien illi tigi sottomessa applikazzjoni ghal installazzjoni ta' roti elettici. Is-Sa. Zerafa Civelli qalet illi l-Kunsilli Lokali kienu qablu fil-principju u l-amministrazzjoni tal-Kunsill Lokali kienet ser tkun qieghda tahdem fuq il-gbir ta' stimi u mili tal-applikazzjoni rispettiva kemm il-darba l-Kunsill Lokali jaqbel
- 73.9.2 Wara diskussjoni libera, kien hemm qbil unanimu bejn il-Kunsilliera prezenti illi l-proposta tas-Sindku kienet valida u kemm il-darba ikun possibbli kellu jsir ix-xoghol mehtieg sabiex l-ideja timmaterjalizza.

### **73.10 Pozizzjoni ta' ufficjal ezequttiv**

- 73.10.1 Is-Sindku infurmat lill-Kunsill Lokali illi hekk kif maqbul kien inkiseb permess sabiex tinholoq pozizzjoni ta' ufficjal ezequttiv. Sussegwentement kienet inharget sejha interna li ghaliha kien hemm applikazzjoni wahda. Wara li l-bord appuntat

mill-Kunsill Lokali kkonferma l-validita' tal-applikazzjoni, kienet inzammet intervista lis-Sur Lydon Vella. Is-Sa. Zerafa Civelli qalet illi l-bord kien irrakkomanda illi s-Sur Lydon Vella, impjegat mal-Kunsill Lokali ta' Bormla bhala skrivan jinhatar ufficjal eżekuttiv fi hdan l-istess Kunsill Lokali.

- 73.10.2 Is-Sindku ressqet proposta sabiex il-Kunsill Lokali jilqa' r-rakkomandazzjoni tal-bord mahtur mill-Kunsill Lokali . Is-Sur Pablo Cachia Belli ssekonda l-proposta tas-Sindku li ghaddiet b'votazzjoni unanima fost il-Kunsilliera prezenti. Gei stabbilit illi l-hatra kellha tkun effettiva mill-1 ta' Settembru 2017.

### **73.11 Servizz ta' transport intern bil-vettura tal-elettriku**

- 73.11.01 Is-Sindku infurmat lill-Kunsill Lokali illi hekk kif maqbul flimkien mal-amministrazzjoni tal-Kunsill Lokali kienet qieghda tahdem sabiex fl-iqsar zmien possibbli ikun varat servizz ta' transport fil-lokalita' permezz ta' vetturi elettrici li kellu l-Kunsill Lokali. Is-Sa. Zerafa Civelli ziedet tghid illi fir-rigward kienet giet installata sistema ta' GPS għall-istess vetturi flimkien ma' sistema ta' UHF radios fil-vetturi nfushom u l-ufficju tal-Kunsill Lokali. Hija ziedet tghid illi kien jinhtieg li tittiehed decizjoni dwar min seta' jagħmel uzu mis-servizz ta' transport u flimkien mal-metodu ta' kif kellha tithaddem is-sistema.

- 73.11.02 Wara diskussjoni libera, gie stabbilit illi inizjament is-servizz kellu jkun immirat għall-anzjani. Galadarba jirrizulta li ma jkunx hemm problemi, il-Kunsill Lokali kellu jevalwa l-possibilita' illi l-istess servizz jigi estiz għal setturi ohra tal-komunita'. Kien hemm qbil ukoll illi kellu jkun hemm kuntatt ma' Transport Malta bil-ghan illi jinkisbu eventwali awtorizzazzjonijiet li setghu kienu mehtiega b'konnessjoni ma' tabelli relatati mal-istess servizz.

### **73.12 Immaniggjar tal-Iskart**

- 73.12.1 Is-Sindku infurmat lill-Kunsill Lokali illi hekk kif imsemmi aktar kmieni waqt l-istess seduta l-Kunsill Lokali kien ha hsieb jikkordina sabiex mill-21 ta' Awissu 2017, fil-lokalita' isir infurzar permezz ta' pulizija. Is-Sa. Zerafa Civelli saħqet illi l-ispiza relatata mal-inizjativa kienet ser tkun ta' €20 għal kull siegha.
- 73.12.2 Is-Sindku infurmat lill-Kunsill Lokali illi hekk kif imsemmi aktar kmieni waqt l-istess seduta, waqt laqgħa li l-Kunsill Lokali kellu mal-Onor. Deo Debattista, kienu gew diskussi problemi li kien hemm fil-lokalita' b'mod partikolari rigward nuqqas ta' indafa u eventwali ghajnuna mill-Gvern Centrali sabiex jogħla l-livell ta' ndafa fil-lokalita'.

### **73.13      Attivitajiet**

- 73.13.1      Is-Sindku infurmat lill-Kunsill Lokali illi hekk kif maqbul f'seduti procedenti, il-Kunsill Lokali kien irnexxielu jissottometti applikazzjoni għall-fond ta' attivitajiet kulturali mniedi mis-Segretarjat Parlamentari għall-Gvern Lokali. Fir-rigward, is-Sindku rringrazzjat lis-Sinjuri Roderick Mamo, Pierre Bugeja u Joseph Galea talli hadmu sabiex tigi mfassla proposta ta' attivita' b'idejat originali u krejattivi. Is-Sa. Zerafa Civelli kkonkludiet billi saqet illi kemm il-darba l-applikazzjoni tal-Kunsill Lokali kienet ser tigi milqugħa u jigu vvotati fondi għall-attivitajiet proposti kienu ser jinbdew il-preparamenti mehtiegi sabiex l-ideja tkun tista' timmaterjalizza.

### **73.14      Jum Bormla 2017**

- 73.14.1      Is-Sindku qalet illi flimkien mas-Segretarju Ezekuttiv kienet hadmet sabiex jinholqu sett ta' regolamenti li kellhom jigu applikati għal Gieħ Bormla bil-ghan illi jkun hemm procedura stabbilita' ta' kif jigu individwati u magħzula l-individwi li jingħataw ir-rikonoxximent. Wara li inqraw id-dettalji tal-proceduri msemmija, flimkien mal-linji gwida u applikazzjoni rispettiva, kien hemm qbil unanimu bejn il-Kunsilliera prezenti illi dawn kellhom jigu applikati b'effett immedjat. Gie deciz ukoll illi bord imsemmi fil-linji gwida għall evalwazzjoni tan-nomini għal Gieħ Bormla kellu jkun kompost minn rapprezentanti mahtura mill-Kunsilli Lokali tal-Birgu, Isla, Kalkara, Fgura u Raħal Gdid.
- 73.14.2      Is-Sindku infurmat lill-Kunsill Lokali illi flimkien mal-amministrazzjoni tal-Kunsill Lokali kienet iltaqgħet mal-arcipriet bil-ghan illi jigi diskuss programm ta' attivitajiet għal Jum Bormla 2017 li kien ser jahbat il-Hadd. Wara li inqara abbozz ta' programm, liema abbozz gie diskuss mill-Kunsill Lokali kien hemm qbil bejn il-Kunsilliera prezenti illi ma kellu jkun hemm ebda modifiki għall-proposta.

### **73.15      Milied 2017**

- 73.15.1      Is-Sindku infurmat lill-Kunsill Lokali illi peress li l-Kunsill Lokali kien issottometta applikazzjoni differenti minn dik tas-snin precedenti għall-fond dwar attivitajiet kulturali, ma kienx ser ikun possibbli li jinkiseb finanzjament mis-Segretarjat Parlamentari għall-Gvern Lokali sabiex fl-2017 hekk kif sehh fil-passat tittella' l-attivitajiet *Christmas by the Dock*. Għaldaqstant kien hemm il-htiegi illi l-Kunsill Lokali jiehu decizjoni dwar eventwali attivitajiet u inizjattivi li kellhom jigu organizzati f'Dicembru 2017.

- 73.15.2 Wara diskussjoni libera, gie stabbilit illi kellhom isiru l-preparamenti mehtiega sabiex matul Dicembru 2017, jigi mwahhal dawl dekorattiv sabiex tinholoq atmosfera ghal zmien il-Milied. Fl-istess waqt il-Kunsillier Roderick Mamo, flimkien mas-Sinjuri Joseph Galea u Pierre Bugeja kellhom jahdmu fuq proposta ta' attivita'.

## **73.16 Mozzjonijiet**

- 73.16.1 Mozzjoni numru10/2017 (VII)  
*Peress li gew installati bozoz godda minn Enemalta f'San Gwann t'Ghuxa, qed nipproponi li naghmlu shifting tal-bozza mmarkata.*

Proponent : Alison Zerafa Civelli

Sekondant : Pablo Cachia Belli

Il-mozzjoni ghaddet b'votazzjoni unanima fost il-Kunsilliera prezenti.

- 73.16.2 Mozzjoni numru09/2017 (VII)  
*Fuq talba minn residenti, qed nipproponi li l-Kunsill Lokali jinstalla bozza gdida quddiem Blk6A., Triq Cetta Mintoff, San Gwann t'Ghuxa.*

Proponent : Alison Zerafa Civelli

Sekondant : Noyah Spiteri

Il-mozzjoni ghaddet b'votazzjoni unanima fost il-Kunsilliera prezenti.

## **73.17 Rapporti**

- 73.17.3 Is-Sindku ressqet rapport dwar korrispondenza li kienet tinhtieg decizjoni mill-Kunsill Lokali. Ittiehdu s-segwenti decizjonijiet:
- Gie deciz illi kemm il-darba jkun possibbli l-Kunsill Lokali japplika sabiex permezz ta' Cirkulari 22/2017 mahruga mid-Dipartiment ghall-Gvern Lokali jaghmel xoghol ta' manutenzjoni fil-librerija pubblika tal-lokalita'.
  - Kellha tintbaghat korrispondenza li l-Kunsill Lokali rcieva minghand l-Assocjazzjoni ghall-Gvern Lokali (Cirk47/2017) rigward gbir u immaniggjar ta' skart.
  - Kien hemm qbil unanimu bejn il-Kunsilliera prezenti illi kellha titnaqqas parti mill-allowance li kienet tinghata lil kull Kunsillier bil-ghan illi tinghata lill-Malta Community Chest Fund.



- Il-Kunsill Lokali gie infurmat illi l-ammont ta' fondi disponibbli permezz tal-iskema Urban Improvemenet Fund tal-Awtorita' tal-Ippjanar kien jammonta ghal €63 431.36.
- Kien hemm qbil bejn il-Kunsilliera prezenti illi kellha ssir laqgħa mal-iskemi awtorizzati bil-ghan illi jigi diskuss il-kontenut ta' cirkulari 18/2017 mahruġa mid-Dipartiment għall-Gvern Lokali, liema cirkulari kienet tikkoncerna l-gbir ta' skart elettroniku (WEEE).
- Ma kellha tinstab ebda oġġezzjoni għal talba tas-Sur Richard Powell sabiex titwahhal plakka fi Triq il-Kuncizzjoni.
- Il-Kunsill Lokali iddecieda illi jilqa' talbiet għal U-Channels li kienu sarulu. It-talbiet kienu għal Truq l-Oratorju u Triq il-Madonna tal-Grazzja.
- Kien hemm qbil unanimu illi tintleqa' talba għal traffic calmer bejn Pjazza Santa Margerita u Gnien Santa Margerita.
- Kellha tintbagħat permezz ta' e-mail lill-Kunsilliera kollha korrispondenza li l-Kunsill Lokali kien ircieva mingħand l-Assocjazzjoni għall-Gvern Lokali, liema korrispondenza kienet tittratta domument proposti dwar swieq fil-berah u mwejjed u sigġijiet mahruġa mill-istabbilimenti kummercjali.
- Il-Kunsill Lokali gie infurmat b'korrispondenza mibghuta mid-Dipartiment għall-Gvern Lokali (Cirk20/2017), liema korrispondenza kienet tikkoncerna l-Att dwar Taxxa fuq il-Valur miżjud (VAT).
- Gie deciz illi l-Kunsill Lokali kellui jibgħat risposta lill-Assocjazzjoni għall-Gvern Lokali rigward proposti dwar distribuzzjoni ta' haddiema assenjati mal-Kunsilli Lokali/Regjuni.

73.17.2 Is-Sindku pprezentat fuq il-mejda tal-Kunsill Lokali rapport dwar tabelli u sinjali tat-traffiku li kienu jintiegu manutezzjoni jew bidla. Wara li gie evalwat ir-rapport li jinstab anness u jiffirma parti minn dawn il-minuti ( DOK ), bi qbil unanimu gie deciz illi kellha ssir ordni għax-xogħolijiet.

### **73.18 Tmien tal-laqgħa u data tas-seduta li jmiss**

73.18.1 Is-Seduta giet fi tmiemha fid-9:30p.m. wara li giet ezawrita l-agenda u giet aggornata għal nhar il-Hamis 14 ta' Settembru 2017 fis-6:30p.m.

Konfermati, illum 14 ta' Settembru, 2017

*IFFIRMATA*

**Alison Zerafa Civelli**  
Sindku

*IFFIRMATA*

**Duncan Hall**  
Segretarju Eżekuttiv